

മെഡിക്കൽ വിദ്യാഭ്യാസരംഗത്ത് സൂപ്പർ സ്പെഷ്യാലിറ്റി സൗകര്യങ്ങൾ

ചോദ്യം

ഉത്തരം

ഡോ. എൻ. ജയരാജ് :

ശ്രീ. റോഷി അഗസ്റ്റിൻ :

ശ്രീ. മോൻസ് ജോസഫ് :

ശ്രീ.സി.എഫ്. തോമസ് :

ശ്രീമതി. കെ. കെ. ശൈലജ ടീച്ചർ
(ആരോഗ്യവും, സാമൂഹ്യനീതിയും
വകുപ്പു മന്ത്രി)

(എ) ഈ സർക്കാർ അധികാരത്തിൽ വന്ന ശേഷം മെഡിക്കൽ വിദ്യാഭ്യാസരംഗത്ത് എന്തെല്ലാം സൂപ്പർ സ്പെഷ്യാലിറ്റി സൗകര്യങ്ങൾ ഏർപ്പെടുത്തിയെന്ന് വ്യക്തമാക്കുമോ;

- (എ) 1, ആലപ്പുഴ ഗവൺമെന്റ് മെഡിക്കൽ കോളേജിൽ നെഹ്രോളജി വിഭാഗം സൂപ്പർ സ്പെഷ്യാലിറ്റി ആരംഭിച്ചിട്ടുണ്ട്.
- 2, മഞ്ചേരി ഗവൺമെന്റ് മെഡിക്കൽ കോളേജ് ആശുപത്രിയിൽ നിലവിലുള്ള കാർഡിയോളജി വിഭാഗത്തിലേക്ക് 2016-17 വാർഷിക പദ്ധതിയിൽപ്പെടുത്തി എക്കോ കാർഡിയോഗ്രാഫി മെഷീൻ വാങ്ങുന്നതിന് നടപടികളായിട്ടുണ്ട്. കാത്ത് ലാബ് തുടങ്ങുവാനുള്ള നടപടികൾ സ്വീകരിച്ച് വരുന്നു.
- 3, തിരുവനന്തപുരം മെഡിക്കൽ കോളേജിൽ എൻഡോക്രൈനോളജി വിഭാഗത്തിൽ സൂപ്പർ സ്പെഷ്യാലിറ്റി അംഗീകാരം ലഭിച്ചിട്ടുണ്ട്. തിരുവനന്തപുരം മെഡിക്കൽ കോളേജിൽ ഒരു മാർട്ടിസ്പെഷ്യാലിറ്റി ബ്ലോക്കിന്റെ നിർമ്മാണം പൂർത്തിയായി വരുന്നു.
- 4, കോട്ടയം ഗവൺമെന്റ് മെഡിക്കൽ കോളേജിൽ പീഡിയാട്രിക്സ് കാർഡിയോളജി വകുപ്പ് തുടങ്ങുവാനുള്ള നടപടികൾ കൈക്കൊണ്ടു വരുന്നു. നെഹ്രോളജി വിഭാഗത്തിൽ കൂടുതലായി ടെക്നീഷ്യന്മാരെയും നഴ്സുമാരെയും എച്ച്.ഡി.എസ് വഴി നിയമിച്ച് കൂടുതൽ

സൗകര്യങ്ങൾ ലഭ്യമാക്കി. യൂറോളജി വിഭാഗത്തിൽ ലാപ്രോസ്കോപ്പി വിഭാഗം പ്രത്യേകമായി തുടങ്ങുവാൻ തീരുമാനിച്ചിട്ടുണ്ട്. ന്യൂറോളജി വിഭാഗത്തിൽ കൂടുതൽ സ്റ്റാഫ് നല്ലവരെയും മറ്റ് സ്റ്റാഫിനെയും എച്ച്.ഡി.എസ് വഴി നിയമിച്ച് ആഴ്ചയിൽ 5 ദിവസവും ശസ്ത്രക്രിയ നടത്താൻ തീരുമാനിച്ചിട്ടുണ്ട്. 24 മണിക്കൂറും ടോമക് വേണ്ടി മാത്രം ഒരു ശസ്ത്രക്രിയ തിയേറ്റർ തുറന്ന് പ്രവർത്തിക്കുവാൻ തീരുമാനിച്ചു. ഉദരരോഗ വിഭാഗത്തിൽ അന്നനാളത്തിന്റെയും വൻകടലിന്റേയും ചലന വൈകല്യങ്ങൾ നിർണ്ണയിക്കുന്നതിന് മാനോമെട്രി സംവിധാനം ഏർപ്പെടുത്തി.

5, എറണാകുളം മെഡിക്കൽ കോളേജിൽ സൂപ്പർ സ്പെഷ്യാലിറ്റിയിൽ ന്യൂറോളജി ഡോക്ടറുടെ സേവനം പൂർണ്ണതോതിലുണ്ട്. കാർഡിയോളജി, പ്ലാസ്റ്റിക് സർജറി എന്നീ വിഭാഗങ്ങളുടെ ഭാഗിക സേവനമേയുള്ളൂ.

6, സംസ്ഥാനത്തെ സർക്കാർ മെഡിക്കൽ കോളേജുകളിൽ പ്രവർത്തിക്കുന്ന റേഡിയോ തെറാപ്പി വിഭാഗങ്ങളെ അർബുദ ചികിത്സയ്ക്കുള്ള സമഗ്ര കേന്ദ്രങ്ങളാക്കി വികസിപ്പിക്കുന്നതിന്റെ ഭാഗമായി തിരുവനന്തപുരം, ആലപ്പുഴ, കോട്ടയം, തൃശ്ശൂർ, കോഴിക്കോട് എന്നീ അഞ്ച് സർക്കാർ മെഡിക്കൽ കോളേജുകളിൽ മെഡിക്കൽ ഓങ്കോളജി, സർജിക്കൽ ഓങ്കോളജി, ഓങ്കോ പതോളജി വിഭാഗങ്ങൾ ഭാരംഭിക്കുന്നതിനായി, 22.12.2016 ലെ സ. ഉ. (എം.എസ്) നം. 225/16/ആ.ക.വ. ഉത്തരവ് പ്രകാരം, 105 തസ്തികകൾ സൃഷ്ടിച്ചിട്ടുണ്ട്.

(ബി) മെഡിക്കൽ വിദ്യാഭ്യാസരംഗം സുശക്തമാക്കുന്നതിനായി അക്കാദമിക് തലത്തിലും അടിസ്ഥാന സൗകര്യവികസനം, രോഗീപരിചരണം എന്നീ മേഖലകളിലും ഉന്നത നിലവാരം ഉറപ്പുവരുത്തുന്നതിന് എന്തെല്ലാം പ്രവർത്തനങ്ങളാണ് നടപ്പിലാക്കി വരുന്നതെന്ന് അറിയിക്കുമോ;

(ബി) മെഡിക്കൽ വിദ്യാഭ്യാസ രംഗത്തിന്റെ ലക്ഷ്യം, പ്രാധാന്യം എന്നിവ കണക്കിലെടുത്ത് വിദ്യാഭ്യാസ നിലവാരം പുലർത്തുന്നതിന് കേരള ആരോഗ്യ സർവ്വകലാശാല അതീവ ശ്രദ്ധ പുലർത്തി വരികയാണ്. പുതിയ കോളേജുകൾക്ക് അംഗീകാരം നൽകുന്നതിനും, നിലവിൽ അംഗീകാരമുള്ള കോളേജുകൾക്ക് തുടർ അംഗീകാരം നൽകുന്നതിനും, പുതിയ കോഴ്സുകൾ/സീറ്റ് വർദ്ധനവ് എന്നിവയുടെ അംഗീകാരം നൽകുന്നതിനും മുൻപ് കൃത്യമായ പരിശോധനകൾ നടത്തി, റിപ്പോർട്ട് ആരോഗ്യ സർവ്വകലാശാലയുടെ സൂട്ടിനി കമ്മിറ്റി, ഗവേണിംഗ് കൗൺസിലിന്റെ സബ് കമ്മിറ്റി, ഗവേണിംഗ് കൗൺസിൽ എന്നിവ പരിശോധിച്ചു അംഗീകരിച്ചതിന് ശേഷമാണ് അഫിലിയേഷൻ അനുവദിക്കുന്നത്. സർക്കാരിന്റെ നിരാക്ഷേപപത്രം ബന്ധപ്പെട്ട കേന്ദ്ര കൗൺസിലുകളുടെ അംഗീകാരം (ആവശ്യമുള്ളിടത്ത്) എന്നിവ ലഭിച്ച കോളേജുകൾക്ക് മാത്രമാണ് ഇത്തരത്തിൽ അംഗീകാരം നൽകിവരുന്നത്. കോളേജുകളുടെ അംഗീകാരം, രോഗീപരിചരണം, ഉന്നത നിലവാരം എന്നിവ ഉറപ്പാക്കുന്നതിന്റെ ഭാഗമായി തൃശ്ശൂർ ദന്തൽ കോളേജിൽ 24 തസ്തിക സൃഷ്ടിച്ചു. എറണാകുളം നഴ്സിംഗ് കോളേജിൽ 36 തസ്തിക സൃഷ്ടിച്ചു. ആലപ്പുഴ ഫാർമസി കോളേജിൽ 4 അധ്യാപക തസ്തികകൾ സൃഷ്ടിച്ചു.

നിലവിൽ അഫിലിയേറ്റ് ചെയ്തിട്ടുള്ള കോളേജുകളിലെ പുതിയ കോഴ്സുകൾ/സീറ്റ് വർദ്ധനവ് എന്നിവയുടെ അംഗീകാരത്തിന് ടി കോളേജുകളിലെ നിലവിലുള്ള

ബാച്ചുകളുടെ ശരാശരി വിജയശതമാനം 50% ത്തിൽ കൂടുതൽ ആയിരിക്കണമെന്ന് സർവ്വകലാശാല നിഷ്കർഷിച്ചിട്ടുണ്ട്. തുടർ അഫിലിയേഷൻ അനുവദിക്കുന്നതുമായി ബന്ധപ്പെട്ട പരിശോധനയിൽ കണ്ടെത്തുന്ന ന്യൂനതകൾ പരിഹരിക്കാത്ത കോളേജുകൾക്ക് ആ വർഷം തുടർ അഫിലിയേഷനുള്ള അനുമതി സർവ്വകലാശാല നൽകാറില്ല.

ഓരോ വർഷത്തെയും വിദ്യാർത്ഥി പ്രവേശനം അഡ്മിഷൻ സൂപ്പർവൈസറി കമ്മിറ്റിയുടെ അംഗീകാരത്തിന് വിധേയമായിട്ടാണ് സർവ്വകലാശാല അംഗീകരിക്കുന്നത്. അഫിലിയേറ്റ് ചെയ്തിട്ടുള്ള കോളേജുകൾക്കെതിരെ ഏതെങ്കിലും പരാതി ലഭിക്കുകയാണെങ്കിൽ ആ പരാതിയിലെ നിജസ്ഥിതി അറിയുന്നതിനായി മിന്നൽ പരിശോധനകൾ നടത്തുകയും മിന്നൽ പരിശോധന റിപ്പോർട്ടുകളുടെ അടിസ്ഥാനത്തിൽ കോളേജുകൾക്കെതിരെ അഫിലിയേഷൻ താല്പാലികമായി റദ്ദ് ചെയ്യുന്നതുൾപ്പെടെയുള്ള കർശന നടപടികൾ സ്വീകരിക്കുകയും ചെയ്യുന്നുണ്ട്.

സർവ്വകലാശാലയിൽ എത്തിയ കമ്മിറ്റി രൂപീകരിച്ചിട്ടുണ്ട്. നിലവിലുള്ള സാഹചര്യത്തിൽ പാലിയേറ്റീവ് കെയറിന്റെ പ്രാധാന്യം കണക്കിലെടുത്ത് സിലബസ്സിന്റെ ഭാഗമാക്കുന്നതിനുള്ള നടപടികൾ സ്വീകരിച്ചുവരികയാണ്. കേരള ആരോഗ്യ സർവ്വകലാശാല എല്ലാ കോഴ്സുകളുടെയും കൃത്യമായ പരീക്ഷാ കലണ്ടർ തയ്യാറാക്കിയിട്ടുണ്ട്. വിദ്യാർത്ഥികളുടെ അദ്ധ്യയന വർഷം നീണ്ടുപോകാത്ത വിധം യഥാസമയം പരീക്ഷകൾ നടത്തുന്നതിനും മൂല്യ നിർണ്ണയം നടത്തി പരീക്ഷാഫലം പ്രസിദ്ധീകരിക്കുന്നതിനും നടപടികൾ

സ്വീകരിച്ചു വരുന്നു.

കേരള ആരോഗ്യ സർവ്വകലാശാലയിൽ അഫിലിയേറ്റ് ചെയ്തിട്ടുള്ള കോളേജുകളിലെ യോഗ്യതയില്ലാത്ത അധ്യാപകർ/അധ്യാപകരുടെ കറവ് എന്നിവ കണ്ടെത്തുന്നതിനും ആവശ്യമായ നടപടികൾ സ്വീകരിക്കുന്നതിനും അധ്യാപകരുടെ ഡാറ്റാബേസ് തയ്യാറാക്കുന്നതിനുള്ള നടപടികൾ പുരോഗമിക്കുകയാണ്. ഇത് പൂർത്തീകരിച്ച് കഴിഞ്ഞാൽ അധ്യാപകരുടെ യോഗ്യത, പരിചയം എന്നിവ സംബന്ധിച്ച സർട്ടിഫിക്കറ്റുകൾ സർവ്വകലാശാല നേരിട്ടു പരിശോധിക്കുകയും ഓരോ അധ്യാപകർക്കും ഇൻഡക്സ് നമ്പർ അനുവദിക്കുന്നതുമാണ്.

(സി) മെഡിക്കൽ വിദ്യാഭ്യാസരംഗം ശക്തിപ്പെടുത്തുന്നതിന് കഴിഞ്ഞ സർക്കാരിന്റെ കാലത്ത് തുടക്കം കുറിച്ച മെഡിക്കൽ കോളേജുകളുടെ പ്രവർത്തനം പുനരാരംഭിക്കാൻ അടിയന്തര നടപടി സ്വീകരിക്കുമോ?

(സി) കഴിഞ്ഞ സർക്കാരിന്റെ കാലത്ത് പ്രഖ്യാപിച്ച മെഡിക്കൽ കോളേജുകളിൽ രണ്ടെണ്ണത്തിലാണ് (മഞ്ചേരി, ഇടുക്കി) വിദ്യാർത്ഥികളെ പ്രവേശിപ്പിച്ചിരുന്നത്. ഇതിൽ ഇടുക്കി മെഡിക്കൽ കോളേജിൽ അടിസ്ഥാന സൗകര്യങ്ങളുടെ അഭാവം കാരണം അംഗീകാരം ലഭ്യമാകാത്തതിനാൽ അവിടെയുണ്ടായിരുന്ന വിദ്യാർത്ഥികളുടെ ഭാവി കണക്കാക്കി മറ്റ് മെഡിക്കൽ കോളേജുകളിലേക്ക് താൽക്കാലികമായി വിന്യസിച്ചിട്ടുണ്ട്. ഇടുക്കി മെഡിക്കൽ കോളേജിന്റെ അംഗീകാരം തിരികെ ലഭിക്കുന്നതിന്, എം.സി.ഐ ചൂണ്ടിക്കാണിച്ച ന്യൂനതകൾ പരിഹരിക്കുന്നതിനുള്ള നടപടികൾ സ്വീകരിച്ചുവരുന്നു. പ്രഖ്യാപിച്ച മറ്റ് മെഡിക്കൽ കോളേജുകളിൽ അടിസ്ഥാന സൗകര്യങ്ങൾ ഒരുക്കുന്നതിനുള്ള നിർമ്മാണ പ്രവർത്തനങ്ങൾ നടന്നു വരുന്നു. കഴിഞ്ഞ സർക്കാർ കൊല്ലത്തുള്ള ഇ.എസ്.ഐ

മെഡിക്കൽ കോളേജിന്റെ കെട്ടിടം
ഏറ്റെടുത്തിരുന്നു, അവിടെ ഈ സർക്കാർ
അധികാരത്തിൽ വന്നതിനുശേഷം
മെഡിക്കൽ കോളേജ് തുടങ്ങുന്നതിന് 390
തസ്തിക സൃഷ്ടിക്കുകയും, ആശുപത്രിയുടെ
പ്രവർത്തനം ആരംഭിക്കുകയും ചെയ്തിട്ടുണ്ട്.



സെക്ഷൻ ഓഫീസർ